

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī śanaīścara kṛtā
॥ śrī nṛsimḥastutiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī nṛsiṃhastutiḥ ॥

sulabhō bhaktiyuktānāṃ durdarśō duṣṭacētasām |
ananyagatikānāṃ ca prabhurbhaktaika vatsalaḥ ॥ 1 ॥

śanaiścarastatra nṛsiṃhadēvastutiṃ cakārāmala cittavṛttiḥ |
praṇamya sāṣṭāṅgamaśēṣalōka kirīṭa nīrājita pādapadmam ॥ 2 ॥

śrī śaniruvāca

yatpādapaṅkajarajaḥ paramādarēṇa
saṃsēvitaṃ sakalakalmaṣa rāśināśam |
kalyāṅakārakamaśēṣanijānugānām
sa tvaṃ nṛsiṃha mayi dēhi kṛpāvalōkam ॥ 3 ॥

sarvatra cañcalatayā sthitayā hi lakṣmyā
brahmādivandyapadayā sthirayānya sēvi |
pādāravindayugalaṃ paramādarēṇa
sa tvaṃ nṛsiṃha mayi dēhi kṛpāvalōkam ॥ 4 ॥

yadrūpamāgamaśiraḥ pratipādyamādyam
ādhyātmikādi paritāpaharam vicintyam |
yōgīśvarairapagatākhila dōṣa saṅghaiḥ
sa tvaṃ nṛsiṃha mayi dēhi kṛpāvalōkam ॥ 5 ॥

prahlāda bhaktavacasā harirāvirāsa
stambhē hiranyakaśipuṃ ya udārabhāvaḥ |

ūrvō nidhāya udaraṃ nakharairdadāra
sa tvaṃ nṛsiṃha mayi dēhi kṛpāvalōkam || 6 ||

yō naijabhaktamanalāṃbudhi bhūdharōgra -
śṛṅgaprapāta viṣadanti sarīṣṛpēbhyaḥ |
sarvātmakaḥ paramakāruṇikō rarakṣa
sa tvaṃ nṛsiṃha mayi dēhi kṛpāvalōkam || 7 ||

yannirvikāra pararūpa vicintanēna
yōgīśvarā viṣayavīta samastarāgāḥ |
viśrāntimāpura vināśavatīṃ parākhyām
sa tvaṃ nṛsiṃha mayi dēhi kṛpāvalōkam || 8 ||

yadrūpamugra parimardana bhāvaśāli
saṃcintanēna sakalāgha vināśakāri |
bhūta jvara graha samudbhava bhītināśam
sa tvaṃ nṛsiṃha mayi dēhi kṛpāvalōkam || 9 ||

yasyōttamaṃ yaśa umāpati padmajanma
śakrādi daivata sabhāsu samastagītam |
śaktyaiva sarvaśamala praśamaika dakṣam
sa tvaṃ nṛsiṃha mayi dēhi kṛpāvalōkam || 10 ||

itthaṃ śrutvā stutiṃ dēvaḥ śaninā kalpitāṃ hariḥ |
uvāca brahma vṛndasthaṃ śaniṃ taṃ bhaktavatsalaḥ || 11 ||

śrī nṛsiṃha uvāca
prasannō'haṃ śanē tubhyaṃ varaṃ varaya śōbhanam |
yaṃ vāñchasi tamēva tvaṃ sarvalōka hitāvaham || 12 ||

śrī śaniruvāca

nṛsiṃha tvaṃ mayi kṛpāṃ kuru dēva dayānidhē |
madvāsarastava prītikaraḥ syāddēvatāpatē || 13 ||

matkṛtaṃ tvatparaṃ stōtraṃ śṛṇvanti ca paṭhanti ca |
sarvān kāmān pūrayēthāḥ tēṣāṃ tvaṃ lōkabhāvana || 14 ||

śrī nṛsiṃha uvāca

tathaivāstu śanē'haṃ vai rakṣōbhuvana saṃsthiṭaḥ |
bhakta kāmān pūrayiṣyē tvaṃ mamaikaṃ vacaḥ śṛṇu || 15 ||

tvat kṛtaṃ matparaṃ stōtraṃ yaḥ paṭhēcchṛṇuyācca yaḥ |
dvādaśāṣṭama janmasthāt tvadbhayaṃ māstu tasya vai || 16 ||

śanirnarahaṛiṃ dēvaṃ tathēti pratyuvāca ha |
tataḥ paramasantuṣṭāḥ jayēti munayō'vadan || 17 ||

śrī kṛṣṇa uvāca

idaṃ śanaīscarasyātha nṛsiṃhadēva
saṃvādamētataḥ stavanaṃ ca mānavaḥ |
śṛṇōti yaḥ śrāvayatē ca bhaktyā
sarvāṇyabhīṣṭāni ca vindatē dhruvam || 18 ||

|| śrī nṛsiṃhastutiḥ samāptā ||